



سوال

(478) زانیہ کا زانی سے نکاح اور ان کے درمیان جو ناجائز بچہ ہو اُس کے قتل کے کفارے کا حکم

جواب

السلام علیکم ورحمۃ اللہ وبرکاتہ

ایک سالہ کہتی ہے: میں ایک نوجوان لڑکی ہوں اور میری عمر بائیس سال ہو گئی ہے۔ میری ایک نوجوان کے ساتھ آشنائی ہو گئی اور ہم نے وہ کچھ کیا جس کو زبان بیان کرنے سے قاصر ہے، پھر مجھے حمل بھی ٹھہر گیا اور بعد میں اس بچے کو اسقاط حمل کے ذریعے ضائع کر دیا گیا، اس وقت بچے کی عمر پچاس دن تھی۔ اس کے بعد میں نے سچی توبہ کر لی اور میں اپنے لیے ہوتی پر نادم ہوتی اور میں نے عزم کیا کہ اب اس قسم کا کوئی کام نہیں کروں گی، اب جناب سے میرا سوال یہ ہے کہ وہ نوجوان اب مجھ سے شادی کرنا چاہتا ہے لیکن کچھ شرطیں عائد کرتا ہے وہ شرطیں یہ ہیں کہ اس کے گھر والوں اور میرے گھر والوں سوائے اس کی ماں کے کسی کو اس کا علم نہ ہو، اور جب اس کی ماں کو علم ہوگا تو وہ اس قسم اٹھا کر کہے گا کہ وہ اس کو طلاق دینے والا ہے۔ اللہ آپ کا بھلا کرے، مجھے بتائیے کیا میرا اس شخص سے شادی کر لینا اللہ کے ہاں میری غلطی کی درستگی اور میری توبہ کے مکمل ہونے کا سبب بن جائے گا؟ کیا ان شرطوں کے ساتھ نکاح صحیح ہے؟ اور مجھے بچے کو ضائع کرنے کا کتنا فدیہ ادا کرنا پڑے گا؟ کیا اس سب کچھ کے بعد شادی جائز ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

انا للہ وانا الیہ راجعون ہائے افسوس! زنا اتنا عام ہے اور کوئی اس پر نکیر کرنے والا نہیں۔ شاید یہ وہی وقت ہے جس کے متعلق نبی کریم صلی اللہ علیہ وسلم نے اس حدیث میں خبر دی ہے جو صحیح بخاری و صحیح مسلم میں ابو ہریرہ رضی اللہ تعالیٰ عنہ کے واسطے سے مروی ہے:

"قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مِنْ أَشْرَاطِ السَّاعَةِ أَنْ يُرْفَعَ الْعِلْمُ وَيُنْبِتَ الْجَنَلُ، وَيُشْرَبَ النَّحْرُ، وَيَنْظَرُ الرَّبَا" [1]

"بلاشبہ قیامت کی نشانیوں میں سے یہ نشانیاں ہیں: علم اٹھا لیا جائے گا، جمالت بھجا جائے گی، شراب پی جائے گی اور زنا عام ہو جائے گا۔"

اور ایک روایت میں یہ الفاظ ہیں:

وَيَنْفُثُوا الرَّبَا" اور زنا پھیل جائے گا۔"

لوگ اس طرح کے بلاکت خیز اعمال اللہ اور اس کی حدود سے ناواقفیت کی بنیاد پر کر رہے ہیں، پس علم دو طرح کا ہے: اللہ تبارک و تعالیٰ کے بارے میں علم، اور اس کی حدود کے بارے میں علم۔ صحیح بخاری میں ابو مسعود بدری رضی اللہ تعالیٰ عنہ کے واسطے سے حدیث مروی ہے کہ نبی کریم صلی اللہ علیہ وسلم نے فرمایا:

"قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "إِنَّ مَعَاذَكَ النَّاسُ مِنْ كَلَامِ النَّبِيِّ الْأُولَى : إِذْ لَمْ يَسْتَحْ فَاسْتَحْتُمْ" [2]

"بلاشبہ لوگوں کو پہلی نبوت کے کلام سے جو چیزیں حاصل ہوئیں ہیں ان میں سے یہ بات بھی ہے کہ جب تجھے جیانا نہ رہے تو جو تو چاہتا ہے کر گزر۔"

ع۔۔۔۔۔ بے جیاباش و ہرچہ خواہی کن

بہر حال میں اللہ تبارک و تعالیٰ سے امید رکھتا ہوں کہ وہ اس سائلہ کی توبہ قبول کرے گا، پس توبہ گناہ کو مٹا دینے والی ہے اور جو گناہ سے توبہ کر لیتا ہے ایسا ہے جیسے اس کا گناہ ہی نہیں ہے۔ اللہ تعالیٰ نے فرمایا:

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا ۖ يُضَاعَفْ لَهُ الْعَذَابُ يَوْمَ الْقِيَامَةِ وَيَخْلُدْ فِيهِ مُهَانًا ۖ ۶۹ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا ۖ ۷۰ ... سورة الفرقان

"اور اللہ کے ساتھ کسی دوسرے معبود کو نہیں پکارتے اور کسی ایسے شخص کو جسے قتل کرنا اللہ تعالیٰ نے منع کر دیا ہو وہ بجز حق کے قتل نہیں کرتے، نہ وہ زنا کے مرتکب ہوتے ہیں اور جو کوئی یہ کام کرے وہ اپنے اوپر سخت وبال لائے گا (68) اسے قیامت کے دن دوہرا عذاب کیا جائے گا اور وہ ذلت و خواری کے ساتھ ہمیشہ اسی میں رہے گا (69) سوائے ان لوگوں کے جو توبہ کریں اور ایمان لائیں اور نیک کام کریں، ایسے لوگوں کے گناہوں کو اللہ تعالیٰ نیکیوں سے بدل دیتا ہے، اللہ بخشنے والا مہربانی کرنے والا ہے"

اس آیت کا شان نزول وہ حدیث ہے جو صحیح بخاری و صحیح مسلم میں ابن عباس رضی اللہ تعالیٰ عنہ کے واسطے سے مروی ہے کہ کچھ مشرک لوگوں نے خوب کشت و خون کیا، زنا کیا تو بہت کیا، پھر وہ رسول اللہ صلی اللہ علیہ وسلم کے پاس آئے اور عرض کی: یقیناً آپ صلی اللہ علیہ وسلم جو کہتے ہیں اور جس چیز کی طرف دعوت دیتے ہیں وہ کیا ہی لہجہ ہے۔ کاش! آپ صلی اللہ علیہ وسلم ہم کو بتاتے کہ کیا ہمارے گناہوں کا کوئی کفارہ ہے؟ تو اللہ تعالیٰ کا یہ فرمان نازل ہوا:

قُلْ يٰۤعِبَادِىَ الَّذِينَ آمَنُوا عَلٰى اَنْفُسِهِمْ لَا تَقْنَطُوا مِنْ رَحْمَةِ اللّٰهِ اِنَّ اللّٰهَ يَغْفِرُ الذُّنُوبَ جَمِيعًا اِنَّهُ هُوَ الْغَفُورُ الرَّحِيْمُ ۝۳ وَاْتٰهُمُ الْاٰلِىَ الرَّحْمٰنِ مِنْ قَبْلِ اَنْ يَّاتِيَهُمُ الْعَذَابُ ثُمَّ لَا تُنصَرُونَ ۝۴ ... سورة الزمر

"کہہ دو کہ اے میرے بندو! جنہوں نے اپنی جانوں پر زیادتی کی ہے تم اللہ کی رحمت سے ناامید نہ ہو جاؤ، بالیقین اللہ تعالیٰ سارے گناہوں کو بخش دیتا ہے، واقعی وہ بڑی بخشش بڑی رحمت والا ہے (53) تم (سب) اپنے پروردگار کی طرف جھک پڑو اور اس کی حکم برداری کیے جاؤ اس سے قبل کہ تمہارے پاس عذاب آجائے اور پھر تمہاری مدد نہ کی جائے"

نیز اللہ تعالیٰ کا یہ فرمان نازل ہوا:

وَالَّذِينَ لَا يَدْعُونَ مَعَ اللَّهِ إِلَهًا آخَرَ ۖ ۶۹ ... سورة الفرقان

"اور جو اللہ کے ساتھ کسی دوسرے معبود کو نہیں پکارتے۔"

اور میں اس سائلہ سے کہتا ہوں: آپ کا اس آدمی سے شادی کرنا حلال نہیں ہے، جب تک کہ وہ بھی اللہ عزوجل سے زنا سے توبہ نہ کرے کیونکہ اللہ تعالیٰ نے مسلمان عورت پر زانی سے نکاح کرنا حرام کیا ہے اور مسلمان مرد پر زانیہ سے شادی کرنا حرام قرار دیا گیا ہے:

الزَّانِي لَا يَنْكِحُ الْاَزْوَاجَهُنَّ وَالزَّانِيَةُ لَا يَنْكِحُ الْاَزْوَاجَهُنَّ اَوْ مُشْرِكَةً وَرُحْمٌ عَلٰى الْمُؤْمِنِيْنَ ۙ ۳ ... سورة النور

"زانی مرد بجز زانیہ یا مشرکہ عورت کے اور سے نکاح نہیں کرتا اور زانیہ عورت بھی بجز زانی یا مشرکہ مرد کے اور سے نکاح نہیں کرتی اور ایمان والوں پر یہ حرام کر دیا گیا"



اس آیت میں جملہ خبریہ ہے مگر نہی کے معنی میں ہے، پس اگر اس نے توبہ کر لی ہے تو اس سے شادی کرنے کی شرط یہ ہے کہ تمہاری شادی تمہارا ولی کرے۔ اس آدمی سے شادی بالکل جائز نہیں ہے۔ اس زنا کاری کی وجہ سے جس کا تم دونوں نے ارتکاب کیا، اور اس کا موضوع سے کوئی تعلق نہیں ہے لیکن میں آپ کو سچی توبہ نیکی اور اطاعت والے اکثر کام کرنے کی نصیحت کرتا ہوں۔ اللہ تعالیٰ کا ارشاد ہے:

وَأَقِمِ الصَّلَاةَ طَرَفِي النَّارِ وَزُلْفًا مِنَ النَّارِ إِنَّ الْحَسَنَاتِ يُذْهِبُنَ الشَّرَّاتِ ذَلِكَ ذِكْرٌ لِلَّذِينَ كَرِهُوا... سورة ہود

"دن کے دونوں سروں میں نماز پرا کر اور رات کی کئی ساعتوں میں بھی، یقیناً نیکیاں برائیوں کو دور کر دیتی ہیں۔ یہ نصیحت ہے نصیحت پہنچانے والوں کے لئے"

نیز فرمایا:

إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا... سورة الفرقان

"سوائے ان لوگوں کے جو توبہ کریں اور ایمان لائیں اور نیک کام کریں، ایسے لوگوں کے گناہوں کو اللہ تعالیٰ نیکیوں سے بدل دیتا ہے، اللہ بخشنے والا مہربانی کرنے والا ہے"

اس شخص سے شادی کرنا تمہاری توبہ کی اور تمہارے اس عظیم گناہ کی معافی کی شرط نہیں ہے۔ لیکن تم توبہ کرو اور کثرت سے نیکیاں کرو۔ تم پر لازم ہے کہ تم ہمیشہ اللہ عزوجل سے ڈرتی رہو کہ کہیں دوبارہ تمہارا قدم نہ پھسل جائے، تمہارے نکاح کے لیے ولی کا ہونا ضروری ہے کیونکہ نبی کریم صلی اللہ علیہ وسلم نے فرمایا:

"لانکاح الا بولی" [3]

"ولی کے بغیر نکاح درست نہیں ہے۔"

اس موقع پر ایک اور نصیحت بھی ہے کہ اگر یہ نوجوان زنا سے توبہ کر چکا ہے اور تیرے ولی کے ذریعہ سے تجھ سے شادی کرنے پر آمادہ ہے تو میں تم کو نصیحت کرتا ہوں کہ تو اس سے شادی کر لے کیونکہ تمہاری درمیان ہونے والی بدکاری کو وہی جانتا ہے اور وہ اس کی پردہ پوشی کرے گا، ورنہ تمہاری بدنامی کا خطرہ ہے، لہذا اُس سے شادی کر لو، رہا وہ بچہ جو تم نے ضائع کروایا تو اللہ تعالیٰ سے اس کی سچی توبہ کرو، اس کا کفارہ کوئی نہیں ہے۔ (محمد بن عبدالمقعود)

[1] - صحیح البخاری رقم الحدیث (80) صحیح مسلم رقم الحدیث (2671)

[2] - صحیح البخاری رقم الحدیث (3296)

[3] - صحیح سنن ابی داؤد رقم الحدیث (2085)

هذا ما عندي والله اعلم بالصواب

عورتوں کے لیے صرف

صفحہ نمبر 415



محدث فتویٰ